



ព្រះរាជក្រម

យើង

នស/រកម/០៣០៥/០០៤

ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សីរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ ០១/នស/១៩៩៣ ចុះថ្ងៃទី ២៨ ខែ ធ្នូ ឆ្នាំ ១៩៩៣ ដែលប្រកាសឱ្យប្រើច្បាប់ ស្តីពីប្រព័ន្ធហិរញ្ញវត្ថុ
- បានទ្រង់យល់ព្រះរាជក្រមលេខ នស/រកម/០១៩៦/១៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចនាយករដ្ឋមន្ត្រីនៃរាជរដ្ឋាភិបាលកម្ពុជា និងរបស់ទេសរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

ប្រកាសឱ្យប្រើ

ច្បាប់ ស្តីពីការទូទាត់វិភាគទៅរបស់រដ្ឋសម្រាប់ការគ្រប់គ្រងឆ្នាំ២០០២ ដែលរដ្ឋសភាបានអនុម័តកាលពីថ្ងៃទី ០៨ ខែ កុម្ភៈ ឆ្នាំ ២០០៥ នាសម័យប្រជុំរដ្ឋសភាលើកទី ២ នីតិកាលទី ៣ ហើយដែលព្រឹទ្ធសភាបានអនុម័តយល់ស្របតាមទម្រង់ និងគតិនៃច្បាប់នេះទាំងស្រុងកាលពីថ្ងៃទី ២២ ខែ កុម្ភៈ ឆ្នាំ២០០៤ នាសម័យប្រជុំពេញអង្គលើកទី ៩ នីតិកាលទី ១ ហើយដែលមានសេចក្តីទាំងស្រុងដូចតទៅនេះ :

2/12

ច្បាប់

ស្តីពី

ការទូទាត់បរិកាគូទេវាបសរដ្ឋ

សំរាប់ការគ្រប់គ្រងឆ្នាំ ២០០២

ជំពូកទី ១
បទប្បញ្ញត្តិទូទៅ

មាត្រា ១.-

ត្រូវបានយល់ព្រមតាមការអនុវត្តនៃច្បាប់ស្តីពីហិរញ្ញវត្ថុសំរាប់ការគ្រប់គ្រងឆ្នាំ ២០០២ ដែលបានប្រកាសឱ្យប្រើដោយព្រះរាជក្រមលេខ នស/រកម/១២០០/១២ ចុះថ្ងៃទី ៣០ ខែ ធ្នូ ឆ្នាំ ២០០១ ។ ការអនុវត្តនេះ លេចចេញជាលទ្ធផលដូចមានចែងក្នុងតារាងសរុបខាង ក្រោមនេះ ៖

ឯកតា : លានរៀល

កិច្ចប្រតិបត្តិការចំណូល ចំណាយថវិកា សំរាប់ការគ្រប់គ្រងឆ្នាំ ២០០២	ច្បាប់ហិរញ្ញវត្ថុ ឆ្នាំ ២០០២	ការអនុវត្តថវិកា ឆ្នាំ ២០០២
សរុបចំណូល ^(១)	២.៦៣៦.០០០	២.៩៧៣.៥០១
សរុបចំណាយ	២.៦៣៦.០០០	២.៩៧២.៣៤២
ចំនួនអតិរេកនៃគណនេយ្យចំណូល/ចំណាយ	—	- ១.១៥៩
កិច្ចប្រតិបត្តិការចំណូល ចំណាយថវិកាដែលបាន អនុវត្តដោយរតនាគារជាតិ		
ចំណូលថវិកា	១.៩៣៦.០០០	១.៩២៣.៥៦៨
• ចំណូលចរន្ត	១.៧៩១.០០០	១.៧២៧.៥៩៨
• ចំណូលជាមូលធនក្នុងប្រទេស	២៥.០០០	១៦.៣០៥
• ចំណូលជាមូលធនក្រៅប្រទេស	១២០.០០០	១៨០.៦៦៥
ចំណាយថវិកា	១.៩៣៦.០០០	១.៩២២.៤០៩
• ចំណាយចរន្ត	១.៥៧៦.០០០	១.៥៧៤.១១៤
• ចំណាយជាមូលធន	៣៦០.០០០	៣៤៨.២៩៦
វិនិយោគសាធារណៈដោយហិរញ្ញប្បទានក្រៅប្រទេស ផ្ទាល់ ដែលបានអនុវត្តក្រៅរតនាគារជាតិ		
• ធនធានជាមូលធនសំរាប់គំរោងដោយ ហិរញ្ញប្បទាន ក្រៅប្រទេសផ្ទាល់	៧០០.០០០	១.០៤៩.៩៣៣
• ចំណាយជាមូលធនដោយធនធាន សំរាប់ គំរោងដោយហិរញ្ញប្បទានក្រៅប្រទេសផ្ទាល់	៧០០.០០០	១.០៤៩.៩៣៣

^(១) ក្នុងនោះមានវិនិយោគសាធារណៈ ដោយហិរញ្ញប្បទានក្រៅប្រទេសផ្ទាល់ ដែលបានលើកឡើងនេះ គ្រាន់តែជាការបញ្ចូលបញ្ចេញប្រទេស ពីគ្រោះ កិច្ចប្រតិបត្តិការដែលបានអនុវត្តផ្ទាល់ដោយហិរញ្ញប្បទានក្រៅប្រទេស មិនរួមការគំរោងរតនាគារជាតិ និង មិនបានចុះកិច្ចបញ្ជីការគណនេយ្យ នៅក្នុងគណនេយ្យ រតនាគារជាតិទេ កិច្ចប្រតិបត្តិការនេះ គឺជាលទ្ធផលដែលសំរេចបានដោយមានចំនាក់ចំនងផ្ទាល់ ជាមួយអ្នកផ្តល់មូលនិធិ ។

មាត្រា ២.-

ចំណូលថវិកា ដែលបានអនុវត្តដោយរតនាគារជាតិ ត្រូវបានលំអិតតាមមាតិកាថវិកា នៅក្នុងតារាង “ក” ដូចមានភ្ជាប់មកជាមួយច្បាប់នេះ ។

ចំណាយថវិកា ដែលបានអនុវត្តដោយរតនាគារជាតិ ក្នុងរយៈពេលគ្រប់គ្រងឆ្នាំ ២០០២ ត្រូវបានលំអិតតាមក្រសួងនិងស្ថាប័នសាធារណៈប្រហាក់ប្រហែល និង តាមជំពូកនៅក្នុង តារាង “ខ” ដូចមានភ្ជាប់មកជាមួយច្បាប់នេះ ។

តារាង “ខ១” ដែលភ្ជាប់មកជាមួយច្បាប់នេះ គឺជាបញ្ជីនៃចំណាយវិនិយោគសាធារណៈ ដោយហិរញ្ញប្បទានក្នុងប្រទេស ដែលសំរេចបានក្នុងរយៈពេលគ្រប់គ្រងឆ្នាំ ២០០២ និងដែល បានបែងចែកតាមក្រសួងនិងស្ថាប័នសាធារណៈប្រហាក់ប្រហែល ។

លទ្ធផលសំរេចបានស្តីពីវិនិយោគសាធារណៈ ដោយហិរញ្ញប្បទានក្រៅប្រទេសផ្ទាល់ ក្នុងរយៈពេលគ្រប់គ្រងឆ្នាំ ២០០២ ចំពោះចំណូលត្រូវបានលំអិតតាមមាតិកាថវិកាដូចមាន នៅក្នុងភាគទី II នៃតារាង “ក” និងចំពោះចំណាយត្រូវបានលំអិតនៅក្នុងតារាង “ខ២” ដូចមានជូនភ្ជាប់មកជាមួយច្បាប់នេះ ។

ជំពូកទី ២
បទប្បញ្ញត្តិ
ស្តីពីកិច្ចប្រតិបត្តិការថវិកា

មាត្រា ៣.-

ការប្រមូលចំណូល ជាគុណប្រយោជន៍នៃថវិកាទូទៅរបស់រដ្ឋពីពន្ធដារ វិភាគទាន អាករ ផលិតផល និង ផលទុន ព្រមទាំងការសំរេចបាននូវអំណោយ មូលនិធិបតិភាគ និង ធនធានដែលបានមកពីការខ្ចី ដែលមានចែងនៅក្នុងច្បាប់ស្តីពីហិរញ្ញវត្ថុសំរាប់ការគ្រប់គ្រង ឆ្នាំ ២០០២ ។

មានចំនួនទឹកប្រាក់សរុប..... ១.៩៣៦.០០០ លានរៀល
ត្រូវបានអនុវត្តមានចំនួនទឹកប្រាក់..... ១.៩២៣.៥៦៨ លានរៀល
ដូច្នោះមានចំណូលខ្វះចំនួន..... (-) ១២.៤៣២ លានរៀល

ដែលជាលទ្ធផលនៃការវិវត្តន៍ដូចតទៅ ៖

ចំណូលចរន្ត :

- គំរោង..... ១.៧៩១.០០០ លានរៀល
- ការសំរេចបាន..... ១.៧២៧.៥៩៨ លានរៀល
- មានចំនួនខ្វះ..... (-) ៦៣.៤០២ លានរៀល

ចំណូលជាមូលធនក្នុងប្រទេស :

- គំរោង..... ២៥.០០០ លានរៀល
- ការសំរេចបាន..... ១៦.៣០៥ លានរៀល
- មានចំនួនខ្វះ..... (-) ៨.៦៩៥ លានរៀល

ចំណូលជាមូលធនក្រៅប្រទេស :

- គំរោង..... ១២០.០០០ លានរៀល
- ការសំរេចបាន..... ១៧៩.៦៦៥ លានរៀល
- មានចំនួនលើស..... (+) ៥៩.៦៦៥ លានរៀល

មាត្រា ៤.-

ចំណាយថវិកាទូទៅរបស់រដ្ឋ ដែលមានចែងនៅក្នុងច្បាប់ស្តីពីហិរញ្ញវត្ថុសំរាប់ការគ្រប់គ្រងឆ្នាំ ២០០២ មានចំនួនទឹកប្រាក់សរុប..... ១.៩៣៦.០០០ លានរៀល
 ត្រូវបានអនុវត្តមានចំនួនទឹកប្រាក់..... ១.៩២២.៤០៩ លានរៀល
 ដូច្នោះមានចំណាយខ្វះឥណទានថវិកាចំនួន..... (-) ១៣.៥៩១ លានរៀល

ដែលជាលទ្ធផលនៃការវិវត្តន៍ដូចតទៅ ៖

ចំណាយចរន្ត :

- គំរោង ១.៥៧៦.០០០ លានរៀល
- ការសំរេចបាន..... ១.៥៧៤.១១៤ លានរៀល
- មានចំនួនខ្វះ..... (-) ១.៨៨៦ លានរៀល

ចំណាយជាមូលធននៃវិនិយោគសាធារណៈ ដោយហិរញ្ញប្បទានក្នុងប្រទេស :

- គំរោង..... ៣៦០.០០០ លានរៀល
- ការសំរេចបាន..... ៣៤៨.២៩៦ លានរៀល
- មានចំនួនខ្វះ..... (-) ១១.៧០៤ លានរៀល

ចំណាយជាមូលធននៃការវិនិយោគ :

- គំរោង..... ២៥.០០០ លានរៀល
- ការសំរេចបាន..... ៩.១២៧ លានរៀល
- មានចំនួនខ្លះ..... (-)១៥.៨៧៣ លានរៀល

មាត្រា ៥.-

ការអនុវត្តកិច្ចប្រតិបត្តិការចំណូល និង ចំណាយតាមច្បាប់ស្តីពីហិរញ្ញវត្ថុសំរាប់ការគ្រប់គ្រងឆ្នាំ ២០០២ ដែលបានសំរេចដោយរតនាគារជាតិដូចមានចែងនៅក្នុងមាត្រា ៣ និងមាត្រា ៤ នៃច្បាប់នេះ បានបង្ហាញជាលទ្ធផលនូវអតិរេកគណនេយ្យនៃចំណូល និង ចំណាយដូចតទៅ ៖

- ចំណូលថវិកា ដែលបានសំរេចដោយរតនាគារជាតិ សំរាប់ការគ្រប់គ្រងឆ្នាំ ២០០២ មានចំនួន..... ១.៩២៣.៥៦៨ លានរៀល
 - ចំណាយថវិកា ដែលបានសំរេចដោយរតនាគារជាតិ សំរាប់ការគ្រប់គ្រងឆ្នាំ ២០០២ មានចំនួន..... ១.៩២២.៤០៩ លានរៀល
 - អតិរេកគណនេយ្យពិតនៃចំណូល និងចំណាយ... (+)១.១៥៩លានរៀល
- អតិរេកគណនេយ្យនេះ គឺជាលទ្ធផលនៃ :
- អតិរេកនៃចំណូលចរន្ត និង ចំណាយចរន្ត (+)១៥៣.៤៨៤ លានរៀល
 - និងឱនភាពនៅក្នុងកិច្ចប្រតិបត្តិការជាមូលធន.. (-)១៥២.៣២៥លានរៀល

ដោយអនុលោមទៅតាមបទប្បញ្ញត្តិក្នុងមាត្រា ៥៧ នៃច្បាប់ស្តីពីប្រព័ន្ធហិរញ្ញវត្ថុ ដែលបានប្រកាសឱ្យប្រើដោយព្រះរាជក្រមលេខ ០១ ន.ស.៩៣ ចុះថ្ងៃទី ២៨ ខែ ធ្នូ ឆ្នាំ ១៩៩៧ អតិរេកគណនេយ្យនៃចំណូល និង ចំណាយសំរាប់ការគ្រប់គ្រងឆ្នាំ ២០០២ មានចំនួនទឹកប្រាក់ (+) ១.១៥៩ លានរៀល ត្រូវបានកាត់ត្រានៅក្នុងគណនីលទ្ធផល ដែលបានបើកនៅក្នុងលេខនៃរតនាគារជាតិ ។

ជំពូកទី ៣

បទប្បញ្ញត្តិ

ស្តីពីវិនិយោគសាធារណៈ

ដោយបរិញ្ញាប្បទានក្រៅប្រទេសផ្ទាល់

ដែលបានអនុវត្តក្រៅធនាគារជាតិ សំរាប់ការគ្រប់គ្រងឆ្នាំ ២០០២

មាត្រា ៦.-

វិនិយោគសាធារណៈដោយហិរញ្ញប្បទានក្រៅប្រទេសផ្ទាល់ ដែលបានអនុវត្តក្រៅធនាគារជាតិ និងដែលបានគ្រោងទុក សរុបចំណូលស្មើនឹងសរុបចំណាយសំរាប់ការគ្រប់គ្រងឆ្នាំ ២០០២ មានចំនួនទឹកប្រាក់..... ៧០០.០០០ លានរៀល

ត្រូវបានអនុវត្តមានចំនួនទឹកប្រាក់..... ១.០៤៩.៩៣៣ លានរៀល

ដូច្នោះមានចំនួនលើស..... (+)៣៤៩.៩៣៣ លានរៀល

ជំពូកទី ៤

បទប្បញ្ញត្តិស្តីពី

តុល្យភាពហិរញ្ញវត្ថុសាធារណៈ

សំរាប់ការគ្រប់គ្រងឆ្នាំ ២០០២

មាត្រា ៧.-

តុល្យភាពហិរញ្ញវត្ថុសាធារណៈជាស្ថាពរនៃថវិកាទូទៅរបស់រដ្ឋ បានបង្ហាញនូវប្រភេទនៃកិច្ចប្រតិបត្តិការដូចតទៅ ៖

- កិច្ចប្រតិបត្តិការថវិកា : តារាង “ក” : ចំណូលថវិកាទូទៅរបស់រដ្ឋ និងតារាង “ខ” ចំណាយថវិកាទូទៅរបស់រដ្ឋ ។
- កិច្ចប្រតិបត្តិការនៃធនាគារជាតិ ។
- ទំនាក់ទំនងហិរញ្ញវត្ថុរបស់រដ្ឋ ជាមួយនឹងធនាគារជាតិនៃកម្ពុជា ។

តុល្យភាពហិរញ្ញវត្ថុដែលសំរេចបានជាស្ថាពរ សំរាប់ការគ្រប់គ្រងឆ្នាំ ២០០២ បានចុះបញ្ជីនៅក្នុងតារាង នៃកិច្ចប្រតិបត្តិការហិរញ្ញវត្ថុរបស់រដ្ឋ ដូចខាងក្រោម ៖

ឯកតា : លានរៀល

តារាង កិច្ចប្រតិបត្តិការហិរញ្ញវត្ថុរបស់រដ្ឋ	ចំនួនទឹកប្រាក់	ចំនួនលើស (+)/ និរន្តរភាព (-)
I- ចំណូលក្នុងប្រទេស ១. ចំណូលចរន្ត ២. ចំណូលជាមូលធនក្នុងប្រទេស (ឯកជនភាវូបនីយកម្ម)	១.៧៤៣.៩០៣ ១.៧២៧.៥៩៨ ១៦.៣០៥	
II- ចំណាយថវិកា ១. ចំណាយចរន្ត ២. ចំណាយជាមូលធន ^(២)	២.៩៦៣.២១៥ ១.៥៧៤.១១៤ ១.៣៨៩.១០១	
ក្នុងនោះ :		
❖ វិនិយោគសាធារណៈដោយហិរញ្ញប្បទានក្នុងប្រទេស	៣៣៨.៣៦៨	
- ដោយមូលនិធិថវិកា	២៨១.៤២០	
• គំរោងវិនិយោគ (សាងសង់, ទទួលខ្លួន)	២៣០.៩៩៨	
• បដិភារក្រុមចំណែកជាមួយវិនិយោគសាធារណៈ ដោយហិរញ្ញប្បទាន	៥០.៤២២	
ក្រៅប្រទេសផ្ទាល់	៥០.៤២២	
- ដោយមូលនិធិក្រៅប្រទេសដែលមានការយល់ព្រមជាមុនពីអ្នកផ្តល់ជំនួយ	៥០.៤២២	
❖ វិនិយោគសាធារណៈដោយហិរញ្ញប្បទានពីក្រៅប្រទេសផ្ទាល់(ជំនួយគំរោងការ)	១.០៤៩.៩៣៣	
អតិរេកនៃថវិកាចរន្ត (តាមនិយមន័យសន្យាផ្តល់)		(+) ១៥៣.៤៨៤
និរន្តរភាពនៃថវិកាទូទៅ (តាមនិយមន័យសន្យាផ្តល់)		(-) ១.២១៩.៣១២
III- កំណែតម្រូវ		(+) ១៤.៩៣៩ ^(៣)
អតិរេកនៃថវិកាចរន្ត (តាមនិយមន័យបេឡា)		(+) ១៦៨.៥២៣
និរន្តរភាពនៃថវិកាទូទៅ (តាមនិយមន័យបេឡា)		(-) ១.២០៤.៣៧៣
IV- ហិរញ្ញប្បទាននៃនិរន្តរភាព		(+) ១.២០៤.៣៧៣
១. ហិរញ្ញប្បទានក្រៅប្រទេស		(+) ១.២៥០.៩៤៩
• ជំនួយទ្រទ្រង់ថវិកាដែលមានការយល់ព្រមជាមុនពីអ្នកផ្តល់ជំនួយ		(+) ១៧៩.៦៦៥
• ជំនួយគំរោងការ		(+) ១.០៧១.២៨៤ ^(៤)
• ការរំលស់បំណុលបរទេស		(-) ៧៩.០០០
២. ហិរញ្ញប្បទានក្នុងប្រទេស		(-) ១៦០.៥៧០
• ហិរញ្ញប្បទានធនាគារ		(-) ១០៤.៧៤៤
ក្នុងនោះ :		
- ខ្ចីពីធនាគារ		(-) ១.១៧៣
- ការរំលស់បំណុលក្នុងប្រទេស		(-) ១.១៧៣
• ប្រាក់បញ្ញើផ្សេងៗទៀតនៃធនាគារ		(-) ៦.៥៧១
• វិស័យឯកជន		(-) ៤៥.៩៤២
• លំដាប់កណ្តាលរវាងធនាគារជាតិ និង ហិរញ្ញវត្ថុ		(-) ២.៥៥៣
៣. កិច្ចប្រតិបត្តិការកំពុងដំណើរការ		(+) ១១៣.៧៦៤

^(២) មិនបានកំណត់ការរំលស់បំណុល ៩.១២៧ លានរៀល។

^(៣) បំរុងប្តូរលុយសុទ្ធនៃអាណត្តិបើកប្រាក់ ដែលមានសល់មិនទាន់បានបើកផ្តល់នូវធនាគារ និង បុរេប្រទានត្រូវធ្វើនិយ័តភាវូបនីយកម្ម។

^(៤) ក្នុងនោះមានទឹកប្រាក់ចំនួន ២៩.២០៥ លានរៀល ត្រូវរង់ចាំការប្រើប្រាស់ ។

ជំពូកទី ៥
បទប្បញ្ញត្តិស្តីពី
ការទូទាត់ថវិការបស់ខេត្ត ក្រុង
សំរាប់ការគ្រប់គ្រងឆ្នាំ ២០០២

មាត្រា ៨.-

ដោយអនុលោមតាមបទប្បញ្ញត្តិមាត្រា ១៨ នៃច្បាប់ស្តីពីរបបហិរញ្ញវត្ថុ និងទ្រព្យ-សម្បត្តិរបស់ខេត្ត ក្រុង ដែលប្រកាសឱ្យប្រើដោយព្រះរាជក្រមលេខ ជស/រកម.០២៩៨.០៣, ចុះថ្ងៃទី ២៥ ខែ កុម្ភៈ ឆ្នាំ ១៩៩៨ និង មាត្រា ១២ នៃច្បាប់ស្តីពីហិរញ្ញវត្ថុសំរាប់ការគ្រប់គ្រងឆ្នាំ ២០០២ ដែលបានប្រកាសឱ្យប្រើដោយព្រះរាជក្រមលេខ នស/រកម/១២០១/១៥ ចុះថ្ងៃទី ៣១ ខែ ធ្នូ ឆ្នាំ ២០០១ ត្រូវបានយល់ព្រមតាមការអនុវត្ត នូវកិច្ចប្រតិបត្តិការចំណូល និងចំណាយថវិការបស់ខេត្ត ក្រុង សំរាប់ការគ្រប់គ្រងឆ្នាំ ២០០២ ដែលលេចចេញជាលទ្ធផល ដូចបានបង្ហាញនៅក្នុងតារាងខាងក្រោមនេះ ៖

ឯកតា : រៀល

កិច្ចប្រតិបត្តិការចំណូល និង ចំណាយថវិកា របស់ខេត្ត ក្រុង សំរាប់ការគ្រប់គ្រងឆ្នាំ ២០០២	ច្បាប់ហិរញ្ញវត្ថុ ឆ្នាំ ២០០២	ការអនុវត្តថវិកា ខេត្ត ក្រុងឆ្នាំ ២០០២	លើស(+) ខ្វះ (-)
សរុបចំណូល	៧៥.០០០.០០០.០០០	៨១.៥៥៤.២៩៧.១៩៣	+៦.៥៥៤.២៩៧.១៩៣
សរុបចំណាយ	៧៥.០០០.០០០.០០០	៧៩.៧៤៥.៩៤៣.៨០៨	+៤.៧៤៥.៩៤៣.៨០៨
អតិរេកណនេយ្យនៃចំណូល និង ចំណាយ		១.៨០៨.៣៥៣.៣៨៥	+១.៨០៨.៣៥៣.៣៨៥
កិច្ចប្រតិបត្តិការនៃថវិការបស់ខេត្ត ក្រុង			
I. ចំណូលថវិកា	៧៥.០០០.០០០.០០០	៨១.៥៥៤.២៩៧.១៩៣	+៦.៥៥៤.២៩៧.១៩៣
- ចំណូលចរន្ត	៧៥.០០០.០០០.០០០	៨១.៥៥០.៧៨៧.១៩៣	+៦.៥៥០.៧៨៧.១៩៣
• ចំណូលសារពើពន្ធ	៣៦.០០០.០០០.០០០	៤១.៧៧៦.២៣១.៧៥៦	+៥.៧៧៦.២៣១.៧៥៦
• ចំណូលពន្ធដារពន្ធដារ	៨.០០០.០០០.០០០	៨.៣៦៩.៥៥៥.៤៣៧	+៣៦៩.៥៥៥.៤៣៧
• ឧបត្ថម្ភវិភាគរដ្ឋ	៣១.០០០.០០០.០០០	៣១.៤០៥.០០០.០០០	+៤០៥.០០០.០០០
- ចំណូលជាមូលធន	0	៣.៥១០.០០០	+៣.៥១០.០០០
• ចំណូលជាមូលធនផ្ទៃក្នុង	0	៣.៥១០.០០០	+៣.៥១០.០០០
• ចំណូលជាមូលធននៃវិនិយោគដោយថវិកា រដ្ឋ (កម្មវិធីសិលា)	0	0	0
II. ចំណាយថវិកា	៧៥.០០០.០០០.០០០	៧៩.៧៤៥.៩៤៣.៨០៨	+៤.៧៤៥.៩៤៣.៨០៨
- ចំណាយចរន្ត	៧៥.០០០.០០០.០០០	៧៩.៧៤៥.៩៤៣.៨០៨	+៤.៧៤៥.៩៤៣.៨០៨
- ចំណាយជាមូលធន	0	0	0
III. អតិរេកថវិកា	0	១.៨០៨.៣៥៣.៣៨៥	+១.៨០៨.៣៥៣.៣៨៥

មាត្រា ៩._

ដោយអនុលោមតាមបទប្បញ្ញត្តិមាត្រា ២២ នៃច្បាប់ស្តីពីរបបហិរញ្ញវត្ថុ និងទ្រព្យ-សម្បត្តិរបស់ខេត្ត ក្រុង ដែលប្រកាសឱ្យប្រើដោយព្រះរាជក្រមលេខ ជស.រកម.០២៩៨.០៣, ចុះថ្ងៃទី ២៥ ខែ កុម្ភៈ ឆ្នាំ ១៩៩៨ អតិបរកនៃថវិការបស់ខេត្ត ក្រុង ដែលមានចំនួនទឹកប្រាក់ ១.៨០៨.៣៥៣.៣៨៥ រៀល ត្រូវបានបង់ចូលថវិកាទូទៅរបស់រដ្ឋ ។

ជំពូកទី ៦

បទប្បញ្ញត្តិស្តីពី

និយ័តនាវូបនីយកម្ម

នៃកិច្ចប្រតិបត្តិការចំណាយថវិកាបន្ថែម

សំរាប់ការគ្រប់គ្រងឆ្នាំ ២០០២

មាត្រា ១០._

ដោយអនុលោមតាមបទប្បញ្ញត្តិមាត្រា ៤៦ នៃច្បាប់ស្តីពីប្រព័ន្ធហិរញ្ញវត្ថុ ដែលប្រកាសឱ្យប្រើដោយព្រះរាជក្រមលេខ ០១ នស ៩៣ ចុះថ្ងៃទី ២៨ ខែ ធ្នូ ឆ្នាំ ១៩៩៣ ដែលត្រូវបានកែប្រែដោយច្បាប់ស្តីពីហិរញ្ញវត្ថុសំរាប់ការគ្រប់គ្រងឆ្នាំ ១៩៩៥ ដែលប្រកាសឱ្យប្រើដោយព្រះរាជក្រមលេខ ១០ នស ៩៤ ចុះថ្ងៃទី ៣១ ខែ ធ្នូ ឆ្នាំ ១៩៩៤ និង ត្រូវបានកែប្រែដោយច្បាប់ស្តីពីហិរញ្ញវត្ថុសំរាប់ការគ្រប់គ្រងឆ្នាំ ២០០០ ដែលប្រកាសឱ្យប្រើដោយព្រះរាជក្រមលេខ នស/រកម/១២៩៩/១៥ ចុះថ្ងៃទី ២៥ ខែ ធ្នូ ឆ្នាំ ១៩៩៩ និង ត្រូវបានកែប្រែដោយច្បាប់ស្តីពីវិសោធនកម្មមាត្រា ២៦ នៃច្បាប់ស្តីពីប្រព័ន្ធហិរញ្ញវត្ថុ ដែលប្រកាសឱ្យប្រើដោយព្រះរាជក្រមលេខ នស/រកម/១២០២/០២០ ចុះថ្ងៃទី ៣០ ខែ ធ្នូ ឆ្នាំ ២០០២ និង ផ្អែកតាមលិខិតលេខ ៣៧៦ រស ចុះថ្ងៃទី ១៤ ខែ មិថុនា ឆ្នាំ ២០០៣ របស់រដ្ឋសភា ត្រូវបានអនុម័តយល់ព្រមផ្តល់ឥណទានថវិកាបន្ថែមដល់ក្រសួងការបរទេស និង សហប្រតិបត្តិការអន្តរជាតិ ចំនួន ៣.០៧២ លានរៀល សំរាប់ចំណាយរៀបចំកិច្ចប្រជុំកំពូលអាស៊ានឆ្នាំ ២០០២ ។

អវសានប្បញ្ញត្តិ

មាត្រា ១១.-

បទប្បញ្ញត្តិទាំងឡាយណាដែលផ្ទុយនឹងច្បាប់នេះត្រូវទុកជានិរាករណ៍ ។

មាត្រា ១២.-

ច្បាប់នេះត្រូវបានប្រកាសជាការប្រញាប់ ។


ធ្វើនៅព្រះបរមរាជវាំង, រាជធានីភ្នំពេញ ថ្ងៃទី ១៦ ខែ មេសា ឆ្នាំ ២០០៥

ព្រះហស្តលេខា និងព្រះរាជលញ្ឆករ
នរោត្តម សីហមុនី

ព.រ. ០៤០៣.១៤១

បានយកសេចក្តីក្រាបបង្គំទូលថ្វាយ
សូមឡាយព្រះហស្តលេខាព្រះមហាក្សត្រ
នាយករដ្ឋមន្ត្រី
ហត្ថលេខា
ហ៊ុន សែន

បានជម្រាបជូនសម្តេចនាយករដ្ឋមន្ត្រី
ទេសរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ
ហត្ថលេខា
គាត ឈន់

លេខ ១១៧ ច.ល
រាជធានីភ្នំពេញ ថ្ងៃទី ២២ ខែ មេសា ឆ្នាំ ២០០៥
អគ្គលេខាធិការរាជរដ្ឋាភិបាល

គាត ឈន់